

ANTIPATER SIDONIUS

LVIII

παυροεπῆς Ἡριννα καὶ οὐ πολὺμυθος ἀοιδαῖς,
 ἀλλ' ἔλαχεν Μούσης τοῦτο τὸ βαιὸν ἔπος.
 τοιγάρτοι μνήμης οὐκ ἤμβροτεν, οὐδὲ μελαίνης
 νυκτὸς ὑπὸ σκιερῇ κωλύεται πτέρυγι· 3725
 5 αἱ δ' ἀναρίθμητοι νεαρῶν σωρηδὸν ἀοιδῶν
 μυριάδες λήθη, ξεῖνε, μαραινόμεθα.
 λώτερος κύκνου μικρὸς θρόος ἢ κολοιῶν
 κρωγμὸς ἐν εἰαριναῖς κιδνάμενος νεφέλαις.

LIX

ποῦ τὸ περίβλεπτον κάλλος σέο, Δωρὶ Κόρινθε; 3730
 ποῦ στεφάναι πύργων; ποῦ τὰ πάλαι κτέανα;
 ποῦ νηοὶ μακάρων; ποῦ δώματα; ποῦ δὲ δάμαρτες
 Σισύφιαι λαῶν θ' αἶ ποτε μυριάδες;
 5 οὐδὲ γὰρ οὐδ' ἴχνος, πολυκάμμορε, σείο λέλειπται,
 πάντα δὲ συμμάρψας ἐξέφαγεν πόλεμος. 3735
 μῦναι ἀπόρθητοι Νηρηίδες Ὠκεανοῖο
 κοῦραι σῶν ἀχέων μίμνομεν ἀλκυόνες.

LX

τίς θέτο μαρμαίροντα βοάγρια, τίς δ' ἀφόρυκτα
 δούρατα καὶ ταύτας ἀρραγέας κόρυθας,
 ἀγκρεμάσας Ἄρηι μιάστορι κόσμον ἄκοσμον; 3740
 οὐκ ἀπ' ἐμῶν ρίψει ταῦτά τις ὄπλα δόμων;
 5 ἀπτολέμων τάδ' ἔοικεν ἐν οἰνοπλήξει τεράμνοισι
 πλάθειν, οὐ θριγκῶν ἐντὸς Ἐνναλίου·
 σκῦλά μοι ἀμφίδρυπτα καὶ ὀλλυμένων ἄδε λύθρος
 ἀνδρῶν, εἶπερ ἔφυν ὁ βροτολοιγὸς Ἄρης. 3745